

01-01-2023

உடன்படிக்கையின் நாள், புத்தாண்டு நாள் &
கிறிஸ்துப் பிறப்புக்குப் பின்வரும் முதலாம் ஞாயிறு
அனைவரோடும் தொடரும் கடவுளின் உடன்படிக்கை

God's Continuing Covenant with All

தொநூ. 9 : 8-17
தீபா. 145

கலா. 4 : 21-31
ஹாக். 22 : 14-23



... மன்னுலகில் உள்ள எல்லா உயிர்களோடும் என் உடன்படிக்கையை நிலை நாட்டுகிறேன். (தொநூ. 9 : 10)

தந்தை, மைந்தர், தூய ஆவியாரின் திருப்பெயரில் அனைவருக்கும் இனிய புத்தாண்டு நல்லாழ்த்துகள்.

புதிய வருடத்தின் ஆரம்ப நாளில் கடவுள் நம்முடன் தொடர்ந்து செயல்படுகிறவராகவும், அவர் நம்மோடும் மற்றும் படைப்புகள் மீதும் கொண்டுள்ள அன்பினை அவரது புது உடன்படிக்கை வழி புதுப்பிக்கின்றார் என்பதையும் உணர்ந்து அவரைப் போற்றுவோம்.

கடவுள், மனிதம் மற்றும் இயற்கை அல்லது படைப்புகள் என்ற முன்றிலும் கடவுளின் அருள், அன்பு மற்றும் ஆற்றல் இவைகளை காணகிறோம். இவைகள் ஒன்றோடு ஒன்று பின்னிப் பினைந்து காணப்படுகின்றன. இவற்றின் தொடர்பால் அல்லது உறவால் உலகம் கடவுளின் திட்டத்தின்படி பழுது இல்லாமல் செயல்படுவது கடவுளின் சித்தம். இந்த உறவுகளில் பாதிப்புகள், விரிசல் வந்தால் அழிவுகளும், பேரிடர்களும் வருவதற்குச் சாத்தியம் உள்ளது.

நடைமுறையில் உறவுக்கும், உடன்பாட்டிற்கும் மிகுதியான இசைவு உள்ளது. உறவுகள் குறையும்போது உடன்பாட்டில் உடைவுகளும், விரிசல்களும் ஏற்படுவது இயல்பாக உள்ளது. எனவே இப்புத்தாண்டில் உறவுகளைப் புனிதமாகக் கருதி உறவுகளைப் பெருக்கிக் கொள்ளத் திருமறை ஆலோசனைகளை அடிப்படையாகக் கொண்டு செயல்படுவோம். திருமறையில் மகிழ்வு அல்லது சந்தோஷமாய் வாழ்வதென்பது என்பது கடவுளின் இரட்சிப்பில் (சங். 21 : 1), கடவுளின் பாதுகாப்பில் (சங். 63 : 7), மற்றும் கடவுளின்



ஆஶீர்வாதங்களில் (சங். 106 : 5), கடவுள் தரும் நாட்களில் (சங். 118 : 24). மகிழ்வாய் வாழ்தலாகும். புத்தாண்டின் ஒவ்வொரு நாளும் கடவுள் உண்டு பண்ணின நாள் ஆகவே அவரில் களிகார்ந்து மகிழ்ந்து அனுதினமும் வாழவேண்டும். புத்தாண்டில் கடவுளின் உடன்படிக்கை அனைவரோடும் தொடர்வதை புரிந்து கொள்ளும்போது . . .

உறவில் மகிழும் கடவுள் (God Rejoices in Relationships)

ஆண்டவர் இரக்கமும் மனஉருக்கமும், நீடிய சாந்தமும், மிகுந்த கிருபையும் உள்ளவர் (*சங். 145 : 8).

கடவுள் தமது உறவினை வெளிப்படுத்த அவர் தமது செயல்பாட்டை விந்தையாக விளக்குகின்றார். அவருடைய மாட்சிமையான செயல்பாடுகள் உறவில் மகிழ நமக்கு முன் உதாரணமாக உள்ளன. இந்த கடவுளின் உறவு நிலைகளை நாம் புரிந்து கொள்ளும் நிகழ்வுகள், வரலாறுகள் பல உள்ளன. திருமறையில் இரக்கத்தால், மன உருக்கத்தால், நீடிய சாந்தத்தால், மற்றும் கிருபையினால் நடந்த சம்பவங்களைத் திரும்ப வாசித்து தியானித்தால் அநேக உண்மையான உறவு நிலைகளைக் கண்டு கொள்ள முடியும்.

ஆதி. 6 : 8-யில் நோவாவுக்கோ கடவுளின் கண்களில் கிருபை கிடைத்தது. இந்தக் கிருபையினால் ஆழிவில் இருந்து நோவாவைப் போன்ற மக்கள் வாழும்படியும், படைப்புகள் பாதுகாக்கப்படவும் கடவுள் கிருபை புரிந்தார்.

ரோமர் 11 : 6--இல் கடவுளின் மன்னிக்கும் செயல்பாடு கிருபையாக சொல்லப்பட்டுள்ளது. கடவுளின் இரக்கத்தினைத் தாவீது, சவுல் நிகழ்விலே தெளிவாகப் புரிந்து கொள்ள முடிகிறது. (1 சாமு. 24 : 10-17). தான் வேதனைப்படுத்திய தாவீதிடம், சவுல் நீ என்னிலும் நீதிமான்; நீ எனக்கு நன்மை செய்தாய், ஆணால் நானோ உனக்குத் தீங்குச் செய்தேன் (1 சாமு. 24 : 17) எனகிறார். கிறிஸ்துவின் உறவுநிலை பாவிகளுக்கு நேராக எப்படி வெளிப்பட்டது என்பதை “நீதிமான்களையல்ல, பாவிகளையே மனந்திரும்புகிறதற்கு அழைக்க வந்தேன்” (மத். 9 : 13) என்பதின் மூலம் அறிய முடிகிறது.

ஆதி. 33 : 1-10 வசனங்களில் சகோதரர்களான ஏசா, யாக்கோபு - சந்தித்த நிகழ்வு சித்தரிக்கப்பட்டுள்ளது. 10--வது வசனத்தில் ஒருவரை



ஒருவர் பார்த்துக் கூறியது, “உமது முகத்தைக் காண்பது கடவுளின் முகத்தைக் காண்பது போல் இருக்கிறது.” எனக் குறிப்படப்பட்டுள்ளது.

51-வது சங்கீதம் தாலீனின் மிக முக்கியமான வேண்டுதலும் கிறிஸ்தவ வாழ்வின் மதிப்புயர்வில் தனிப்பட்ட மனமாற்றமும் ஆகும். இதற்கு நமது தனிப்பட்ட நிலையில் பாவ அறிக்கை, மற்றும் மன்னிப்பு அவசியமாயுள்ளது. திருமறை வழி தெய்கீத்தைப் புரிந்து கொள்ளும் செய்தி உள்ளது. அதாவது கடவுளோடுள்ள நட்புறவு என்பதைவிட ஏனைய மக்களோடும் நமது நல்உறவினைக் கடவுள் கண்டு மகிழ்கின்றார் எனக் காண்கிறோம். ஆகவே நாம் கடவுளோடும் சக மானிடரோடும் உள்ள உறவில் நிலைத்திருந்து வாழ்வோம்.

உறவில் மகிழும் மனிதம் (Humanity Rejoices in Relationships)

சங். 133 : 1-யில் சகோதரர் ஒன்றுபட்டு வாழ்வது எத்துணை நன்று எத்துணை இனியது என வாசிக்கிறோம். மனிதம் இணைந்து வாழ தடையாய் உள்ள ஆசை, இச்சைகள், வன்செயல்கள், குற்ற செயல்கள் பல அனுதினமும் அரங்கேறுகின்றன. இத்தகைய குழலில் திருச்சபை நம்பிக்கை தரும் சமூகமாக நிலைக்க வேண்டுமாயின் மனிதம் சந்திக்கின்ற பிரச்சனைகளுக்குப் பதிலுறை (Response) நல்கவேண்டும்.

இரத்த சாட்சியாய் மரித்த ஆர்ச் பிஷப் ஆஸ்கர் ரோமாரோ “திருச்சபை மக்களின் நெருக்கடியில், ஏழ்மையில், அநீதியான வன்செயல் நேரங்களில் மக்களோடு இணைந்து நல்வழியில் செயல்பட்டால், திருச்சபை நற்செய்தியினைப் பகிரும் அமைப்பாக உலகளவில் கருதப்படும்” என்கிறார்.

மனிதத்தின் முதன்மையினைக் கருதி ஆண்டவர் கூறிய வார்த்தைகளை மத்தேயு நற்செய்தியாளர் மத. 5 : 23-24-யில் தெளிவுபடுத்துகின்றார். ஆகையால், நீ பலிபீடத்தினிடத்தில் உள்காணிக்கையை செலுத்த வந்து, உன் பேரில் உன் சகோதரனுக்குக் குறை உண்டென்று அங்கே நினைவு கூருவாயாகில், அங்கே தானே, பலிபீடத்தின் முன் உன் காணிக்கைகளை வைத்து விட்டுப் போம், முன்பு உன் சகோதரனோடே ஓப்புரவாகி, பின்பு வந்து உன் காணிக்கையைச் செலுத்து. நாம் நமக்கு எதிராளியாக நினைப்பவரோடு நல்உறவுள் வாழாமல் நாம் கொடுக்கும் கொடைகள் உண்மையாய் இராது. அத்தோடு

மட்டுமன்றி நாம் கொடுக்கும் கொடைகளைக் காட்டிலும் மனித உறவு ஒப்புயர்வானது என ஆண்டவர் கற்றுத் தருகின்றார்.

தாய்-தந்தை, கணவன்-மனைவி, பெற்றோர்-பிள்ளை, அண்ணன்-தம்பி உறவுகளின் தேக்கத்தை மனிதது, ஒப்புரவாகி உறவில் மனிதமாக வாழ ஆண்டவர் ஹாக்கா 12 : 15-20 வரை உள்ள உவமையின் வாயிலாக விளக்குகிறார். அதோடு, பொருளாசையினால் ஏற்படும் விபரிதங்களை விட்டுவிட தகுந்த ஆலோசனையும் வழங்குகின்றார். ஹாக்கா 12 : 20-யில் பொருளாசைக்காரனை மதிகேடனே என அழைத்து, இன்றிரவே உன் உயிர் உன்னை விட்டுப் பிரிந்துவிடும். அப்பொழுது நீ சேர்த்து வைத்தவை யாருடையவையாகும் எனக் கேட்டார்.

இப்புதிய ஆண்டில் உறவினைத் தடுக்கும், கெடுக்கும் உடைக்கும் வழிகளைத் தவிர்த்து வாழ நம்மைத் தாழ்மைபடுத்துவோம்.

உறவில் மகிழும் இயற்கை (Nature Rejoices in Relationships)

ஆதி. 9 : 10-யில் பேழையிலிருந்து வெளிவந்து உங்களோடிருக்கும் உயிரினங்கள் பறவைகள், கால்நடைகள், நிலத்தில் உங்களுடன் உயிர்வாழும் விலங்கினங்கள் எல்லாவற்றோடும் மன்னுலகில் உள்ள எல்லா உயிர்களோடும், நாட்டு மிருகங்களோடும், உங்களிடத்தில் இருக்கிற பூமியிலுள்ள சகல காட்டு மிருகங்களோடும் என் உடன்படிக்கையை நிலை நாட்டுகிறேன் எனக் கடவுள் உடன்படிக்கை செய்கிறார்.

கடவுள், மனிதம் மற்றும் இயற்கை அனைத்தும் ஒன்றாக இசைந்து, நல் உறவில் வாழ்வது கடவுளின் திட்டம். ஆனால் இந்த உறவுநிலைகள் சமச்சீர் இல்லாமல் காணப்படவுதும், மனிதன் இயற்கையின் வளங்களைக் கொடையாக எண்ணாமல் அதனைத் தனிப்பட்ட விருப்பு, வெறுப்புகளினால் தன் சுயநலன்களுக்காக சுரண்டுவதும், அழிப்பதும், சேதப்படுத்துவதும் நாளுக்கு நாள் அதிகரித்துக் கொண்டே இருக்கிறது. ஆயினும் கடவுள் தாம் படைத்த படைப்பின் மீது பரிதாபப்பட்டு அதனை அழிக்கமாட்டேன் என்ற தமது உடன்படிக்கையைத் (ஆதி. 9 : 11) தொடர்ந்து பாதுகாக்கின்றார். அதோடு, மனுக்குலத்தை தமது உருவில் படைத்து, அவர்களை ஆசீர்வதிக்கையில் நீங்கள் பலுகிப் பெருகி, மன்னுலகை நிரப்புங்கள்;



அதை உங்கள் ஆற்றலுக்குட்படுத்துங்கள்; கடல் மீன்கள், வானத்துப் பறவைகள், நிலத்தில் ஊர்ந்து உயிர் வாழ்வன அனைத்தையும் ஆருங்கள் என ஆசீர்வதித்தார் (ஆதி. 1 : 27, 28). எனவே கடவுள் மனுக்குலத்திற்கு தந்துவுள் ஆசீர்வாதம் படைப்பினை ஆண்டு, தாழ்நிலைபடுத்துவதல்ல, அவைகளைப் பண்படுத்தி பாதுகாப்பதாகும் (ஆதி. 2 : 15). ஏனென்றால் மண்ணுலகும் அதில் நிறைந்துவுள்ள அனைத்தும் ஆண்டவருடையவை (தீபா. 24 : 1).

நமது வாழ்வுச்சூழலில் நிலம், நீர், காற்று இவைகளை மனிதன் மாசுபடுத்துவதினால் உள்ள பிரச்சனைகளைப் பற்றிய விழிப்புணர்வு இருந்தாலும் இயற்கையினைப் பாதுகாத்திட சரியான மாற்றுத்திட்டங்கள் இல்லை. இன்றைய அரசின் திட்டமிடுதலிலும் செயல்பாட்டிலும் இயற்கை வளங்களுக்குப் பாதுகாப்பு இல்லாத நிலைதான் மேலோங்கிடுவதைத் தெரியும்.

நாமும் நமது திருச்சபைகளும் கடவுள் நமக்கு அருட்கொடையாகத் தந்துவுள்ள இயற்கை வளங்களை வீண் செய்யாதபடி அது வருங்கால சந்ததிக்கும் உரியது என்னும் தூரப்பார்வையில் செயல்பட்டால் இறைவன் மகிழ்வார், இயற்கை மகிழும், நாமும் மகிழ்வாம்.

புத்தாண்டு அனைவருக்கும் ஆசி நிறைந்ததாக அமைந்திட கடவுள் அருள்புரிவாராக.

பேரருள்திரு. அறிவர் Dr. A.R. சௌலையா

பேராயர்

	ஞா. 390	ஞா. 391
கீர். 467	கீர். 465	

